

കുടുംബ പ്രതിഷ്ഠാ ദിനം

2023 ഒക്ടോബർ 22 ഞായർ

ആരാധനക്രമം

(മെത്രാപ്പോലീത്തായുടെ അംഗീകാരത്തോടെ പ്രസിദ്ധീകരിക്കുന്നത്)

ആരാധനാഹ്വാനം

“ഞാൻ യഹോവയെ എല്ലാക്കാലത്തും വാഴ്ത്തും, അവന്റെ സ്തുതി എപ്പോഴും എന്റെ നാവിന്മേൽ ഇരിക്കും. എന്റെ ഉള്ളം യഹോവയിൽ പ്രശംസിക്കുന്നു, എളിയവർ അത് കേട്ട് സന്തോഷിക്കും. എന്നോട് ചേർന്ന് യഹോവയെ മഹിമപ്പെടുത്തുവിൻ, നാം ഒന്നിച്ച് അവന്റെ നാമത്തെ ഉയർത്തുക” (സങ്കീർത്തനം 34:1 - 3).

പാട്ട്

കൗമ്മാ

പ്രാരംഭ പ്രാർത്ഥന

അവിലാണ് ഡത്തിന്റെ ഉടയവനും പരിപാലകനുമായ ദൈവമേ, ഞങ്ങളുടെ കുടുംബങ്ങളെ തിരുസന്നിധിയിൽ പുന:പ്രതിഷ്ഠിക്കുന്നതിനുള്ള ദിനമായി ഈ ദിവസത്തെ വേർതിരിക്കുന്നതിനും കുടുംബമായി ഒത്തുചേർന്ന് നിന്നെ ആരാധിക്കുന്നതിനും സ്തുതി സ്തോത്രങ്ങൾ അർപ്പിക്കുന്നതിനും ഞങ്ങളെ പ്രാപ്തരാക്കിയ നിന്റെ മഹാകരുണയ്ക്കും കൃപയ്ക്കും ആയി തിരുനാമത്തെ ഞങ്ങൾ മഹത്വപ്പെടുത്തുന്നു. കുടുംബാംഗങ്ങളുടെ പരസ്പര ബന്ധത്തിന്റെ പ്രാധാന്യത്തെക്കുറിച്ച് വ്യക്തതയും മൂല്യബോധവും പകർന്നുതന്ന പുത്രനാം ദൈവമേ, നിനക്ക് ഞങ്ങൾ സ്തോത്രം അർപ്പിക്കുന്നു. ബന്ധങ്ങളുടെ ഊഷ്മളത നിലനിർത്തുവാനും പ്രതിസന്ധികളിലും പ്രയാസങ്ങളിലും തകർന്നുപോകാതെ തന്റെ സഖിത്വം നൽകി ഞങ്ങളെ സാന്ത്വനപ്പെടുത്തുകയും നിലനിർത്തുകയും ചെയ്യുന്ന പരിശുദ്ധാത്മാവായ ദൈവമേ നിന്നെ ഞങ്ങൾ വാഴ്ത്തുന്നു. കുടുംബ ജീവിതത്തിനായി ഞങ്ങളെ വിളിച്ച് വേർതിരിക്കുകയും അനുദിനം നവീകരിക്കുകയും, പുതുക്കുകയും ശക്തീകരിച്ച് വഴിനടത്തുകയും ചെയ്യുന്ന പിതാവും പുത്രനും പരിശുദ്ധാത്മായുമായ ത്രിയേക ദൈവമേ, സകല സ്തുതിയും മഹത്വവും പുകഴ്ചയും ആരാധനയും നിനക്ക് യോഗ്യമായിരിക്കുന്നു.

ആമേൻ.

വിഷമതകൾ മൂലം ഏകരായി പാർക്കുന്നവർ, മാതാപിതാക്കളിൽ നിന്നു വേർപെട്ട് കഴിയുന്ന കുഞ്ഞുങ്ങൾ എന്നിവർക്കായി ഞങ്ങൾ നിന്നോട് അപേക്ഷിക്കുന്നു.

പ്രതിവാക്യം: ദൈവമേ, ഞങ്ങളുടെ പ്രാർത്ഥന കൈക്കൊണ്ട് ഞങ്ങളുടെ മേൽ അനുഗ്രഹം ചൊരിയണമേ, കുറിയേലായിപ്പോൻ.

(2) “ശിശുക്കളെ എന്റെ അടുക്കൽ വരുവാൻ വിടുവിൻ, അവരെ തടയരുത്, സ്വർഗ്ഗരാജ്യം ഇങ്ങനെയുള്ളവരുടേതല്ലോ” എന്ന് അരുളിച്ചെയ്ത കർത്താവേ, പീഡിപ്പിക്കപ്പെടുകയും ചൂഷണത്തിന് വിധേയമാക്കപ്പെടുകയും ചെയ്യുന്ന കുഞ്ഞുങ്ങൾ, ചെറുപ്രായത്തിൽത്തന്നെ വിവിധ തൊഴിലുകളിൽ ഏർപ്പെടേണ്ടിവരുന്ന ബാലികാബാലന്മാർ, എന്നിങ്ങനെ വ്യത്യസ്തമായ വിധത്തിൽ പ്രയാസം അനുഭവിക്കേണ്ടിവരുന്ന എല്ലാ കുഞ്ഞുങ്ങൾക്കായും ഞങ്ങൾ നിന്നോട് അപേക്ഷിക്കുന്നു.

പ്രതിവാക്യം: ദൈവമേ, ഞങ്ങളുടെ പ്രാർത്ഥന കൈക്കൊണ്ട് ഞങ്ങളുടെ മേൽ അനുഗ്രഹം ചൊരിയണമേ, കുറിയേലായിപ്പോൻ.

(3) വിവിധ മനീരങ്ങളിൽ പാർക്കുന്ന കുഞ്ഞുങ്ങൾ, ജീറിയാദ്രിക് കെയർ ഹോമുകളിൽ താമസിക്കുന്ന വൃദ്ധ മാതാപിതാക്കൾ എന്നിവർക്കായും അവരെ ശുശ്രൂഷിക്കുന്നവർക്കായും സ്ഥാപനങ്ങൾക്കായും അർത്ഥപൂർണ്ണമായ കുടുംബജീവിതത്തിന് മാർഗ്ഗനിർദ്ദേശം നൽകുന്ന ഫാമിലി കൗൺസിലർമാർക്കായും കൗൺസിലിംഗ് സെന്ററുകൾക്കായും വിവിധ ആസക്തികൾക്ക് വിധേയപ്പെട്ട് കഴിയുന്നവരെ ചികിത്സിക്കുന്ന ഡീ - അഡിക്ഷൻ സെന്ററുകൾക്കായും പ്രവർത്തകർക്കായും ഞങ്ങൾ നിന്നോട് അപേക്ഷിക്കുന്നു.

പ്രതിവാക്യം: ദൈവമേ, ഞങ്ങളുടെ പ്രാർത്ഥന കൈക്കൊണ്ട് ഞങ്ങളുടെ മേൽ അനുഗ്രഹം ചൊരിയണമേ, കുറിയേലായിപ്പോൻ.

(4) നിത്യപ്രകാശമായ കർത്താവേ, സർവ്വസൃഷ്ടികളെയും പ്രകാശിപ്പിക്കുന്ന സത്യപ്രകാശം നീയാകയാൽ നിന്റെ ശോഭയുള്ള പ്രകാശത്താൽ ഞങ്ങളെയും ഞങ്ങളുടെ കുടുംബങ്ങളെയും പ്രകാശിപ്പിക്കുകയും ഞങ്ങൾ മറ്റുള്ളവർക്ക് പ്രകാശമായി തീരുവാൻ സഹായിക്കുകയും ചെയ്യണമെന്ന് ഞങ്ങൾ നിന്നോട് അപേക്ഷിക്കുന്നു.

പ്രതിവാക്യം: ദൈവമേ, ഞങ്ങളുടെ പ്രാർത്ഥന കൈക്കൊണ്ട് ഞങ്ങളുടെ മേൽ അനുഗ്രഹം ചൊരിയണമേ, കുറിയേലായിപ്പോൻ.

സമർപ്പണ പ്രാർത്ഥന

പ്രപഞ്ചത്തിന്റെ സ്രഷ്ടാവും പരിപാലകനുമായ സർവ്വേശ്വര - ഞങ്ങളെയും ഞങ്ങളുടെ കുടുംബത്തെയും - നിന്റെ പാദപീഠത്തിൽ സമർപ്പിക്കുന്നു. അവിടുത്തെ ഉദ്ദേശ്യത്തിൽ നിന്നും - വ്യതിചലിച്ചുപോയ കുറവുകളെ ഞങ്ങൾ സമ്മതിക്കുന്നു. ദൈവരാജ്യത്തിന്റെ ചെറുപതിപ്പായി - തിരുഹിതപ്രകാരം ഞങ്ങൾ ജീവിക്കുകൊള്ളാമെന്ന് - ഞങ്ങൾ പുന:പ്രതിഷ്ഠ ചെയ്യുന്നു. നീ സ്ഥാപിച്ച കുടുംബത്തിന്റെ - മഹത്വവും പവിത്രതയും നഷ്ടമാക്കാതെ - ഞങ്ങൾ പ്രവർത്തിക്കുമെന്ന് ഒരിക്കൽക്കൂടി പ്രതിജ്ഞ ചെയ്യുന്നു. ആരാധനയിലും കുടുംബ പ്രാർത്ഥനയിലും തിരുവചന ധ്യാനത്തിലും - ഞാനും എന്റെ കുടുംബവും കൂടുതൽ ഉത്സുകരാകുമെന്നും - ഞങ്ങൾ ഉറപ്പായി വാഗ്ദത്തം ചെയ്യുന്നു. പിതാവും പുത്രനും പരിശുദ്ധാത്മായുമായ ത്രിത്വമായ ദൈവമേ - തിരുക്കരങ്ങളിൽ ഞങ്ങളെയും ഞങ്ങളുടെ കുടുംബത്തെയും സമർപ്പിച്ചുകൊള്ളുന്നു. ആമേൻ.

അനുതാപ പ്രാർത്ഥന

"നമുക്ക് പാപം ഇല്ല എന്നു നാം പറയുന്നു എങ്കിൽ നമ്മെത്തന്നെ വഞ്ചിക്കുന്നു., സത്യം നമ്മിൽ ഇല്ലാതെയായി. നമ്മുടെ പാപങ്ങളെ ഏറ്റുപറയുന്നുവെങ്കിൽ അവൻ നമ്മോട് പാപങ്ങളെ ക്ഷമിച്ച് സകല അനീതിയും പോക്കി നമ്മെ ശുദ്ധീകരിപ്പാൻ തക്കവണ്ണം വിശ്വസ്തനും നീതിമാനും ആകുന്നു". (1 യോഹന്നാൻ 1: 8, 9).

- (1) "ഞാൻ നിന്നോട് കൽപ്പിക്കുന്ന വചനങ്ങൾ നിന്റെ പുറയത്തിൽ ഇരിക്കേണം. നീ അവയെ നിന്റെ മക്കൾക്ക് ഉപദേശിച്ച് കൊടുക്കുകയും, നീ വീട്ടിൽ ഇരിക്കുമ്പോഴും, വഴി നടക്കുമ്പോഴും കിടക്കുമ്പോഴും എഴുന്നേൽക്കുമ്പോഴും അവയെ കുറിച്ച് സംസാരിക്കുകയും വേണം" എന്ന തിരുവചനത്തെ വിസ്മരിക്കുന്ന കുറവിനെ

പ്രതിവാക്യം: ലോകത്തിന്റെ പാപത്തെ നീക്കിക്കളയുന്ന ദൈവത്തിന്റെ കുഞ്ഞാടേ, ദയതോന്നി ഞങ്ങളോട് ക്ഷമിക്കേണമേ.

- (2) "ആകാശത്തിലെ പറവകളെ നോക്കുവിൻ, അവ വിതയ്ക്കുന്നില്ല, കൊയ്യുന്നില്ല, കളപ്പുരയിൽ കുട്ടിവയ്ക്കുന്നതുമില്ല; എങ്കിലും സ്വർഗ്ഗസ്ഥനായ നിങ്ങളുടെ പിതാവ് അവയെ പുലർത്തുന്നു; അവയെക്കാൾ നിങ്ങൾ ഏറ്റവും വിശേഷതയുള്ളവരല്ലേയോ?" എന്ന് അരുളിച്ചെയ്ത കർത്താവേ, നിന്റെ സാമ്യത്തിലും സ്വരൂപത്തിലും സ്വഷ്ടിക്കപ്പെട്ടവരായ ഞങ്ങൾ, ഞങ്ങളുടെ പ്രതിസന്ധികളുടെയും വേദനകളുടെയും മദ്ധ്യത്തിൽ ദൈവരാജ്യത്തിലെ സമൃദ്ധമായ അനുഭവങ്ങളെ ഓർക്കാതിരിക്കുകയും തിരുവചനത്തെ അവിശ്വസിച്ചുപോകുകയും ചെയ്തിട്ടുള്ള കുറവിനെ

പ്രതിവാക്യം: ലോകത്തിന്റെ പാപത്തെ നീക്കിക്കളയുന്ന ദൈവത്തിന്റെ കുഞ്ഞാടേ, ദയതോന്നി ഞങ്ങളോട് ക്ഷമിക്കേണമേ.

- (3) "യേശു എഴുന്നേറ്റു കാറ്റിനെ ശാസിച്ചു, കടലിനോട്: അനങ്ങാതിരിക്ക, അടങ്ങുക എന്നു പറഞ്ഞു; കാറ്റ് അമർന്നു, വലിയ ശാന്തത ഉണ്ടായി. പിന്നെ അവൻ അവരോട്; നിങ്ങൾ ഇങ്ങനെ ഭീരുക്കൾ ആകുവാൻ എന്ത്? നിങ്ങൾക്ക് ഇപ്പോഴും വിശ്വാസമില്ലയോ, എന്ന് പറഞ്ഞു". ജീവിതത്തിൽ ദയപ്പെട്ടുപോയ സാഹചര്യങ്ങളിലും, മുമ്പോട്ടുപോകുവാൻ ഒട്ടും കഴിയുകയില്ല എന്നും തോന്നിയ അനുഭവങ്ങളിലും ദൈവത്തിന്റെ ശക്തിയെ അവിശ്വസിക്കുകയും വിശ്വാസത്തിൽ ഉറപ്പില്ലാതെ പോകുകയും ചെയ്ത കുറവിനെ

പ്രതിവാക്യം: ലോകത്തിന്റെ പാപത്തെ നീക്കിക്കളയുന്ന ദൈവത്തിന്റെ കുഞ്ഞാടേ, ദയതോന്നി ഞങ്ങളോട് ക്ഷമിക്കേണമേ.

- (4) "സൽഗുണപൂർണ്ണനാകുവാൻ ഇച്ഛിക്കുന്നു എങ്കിൽ നീ ചെന്ന് നിനക്കുള്ളത് വിറ്റ് ദരിദ്രർക്ക് കൊടുക്കുക എന്നാൽ സ്വർഗ്ഗത്തിൽ നിനക്ക് നിക്ഷേപം ഉണ്ടാകും, പിന്നെ വന്ന് എന്നെ അനുഗമിക്ക" എന്ന് അരുളിച്ചെയ്ത കർത്താവേ, അവിടുത്തെ കൽപ്പനകളിൽ ചിലതിന് ഞങ്ങൾ പ്രാധാന്യം നൽകുകയും ചിലത് ഞങ്ങൾ അപ്രധാനമെന്ന് കാണുകയും ചെയ്തു. ദൈവത്തെയും മനുഷ്യനെയും സ്നേഹിക്കണമെന്നുള്ള അവിടുത്തെ വലിയ കൽപ്പന ഞങ്ങൾ വേണ്ടവിധം മനസ്സിലാക്കാതെയും അനുസരിക്കാതെയും പോയ കുറവിനെ

പ്രതിവാക്യം: ലോകത്തിന്റെ പാപത്തെ നീക്കിക്കളയുന്ന ദൈവത്തിന്റെ കുഞ്ഞാടേ, ദയതോന്നി ഞങ്ങളോട് ക്ഷമിക്കേണമേ.

സ്തോത്ര പ്രാർത്ഥന

"യഹോവയെ സ്തുതിപ്പിൻ, യഹോവയെ സ്തുതിപ്പിൻ, നമ്മുടെ ദൈവത്തിനു കീർത്തനം പാടുന്നത് നല്ലത്, അത് മനോഹരവും സ്തുതി ഉചിതവും തന്നെ" (സങ്കീർത്തനം 147:1).

- (1) "സ്വർഗ്ഗത്തിലും ഭൂമിയിലുമുള്ള സകല കുടുംബത്തിനും പേര് വരുവാൻ കാരണമുതനായ" ദൈവമേ നീ മനുഷ്യരെ സൃഷ്ടിക്കുകയും തക്ക ജീവിത പങ്കാളികളെ നൽകുകയും ചെയ്യുന്ന കരുണയ്ക്കായും പ്രതിസന്ധികളുടെയും വെല്ലുവിളികളുടെയും ജീവിത സാഹചര്യങ്ങളിൽ ഞങ്ങളുടെ കുടുംബങ്ങളെ നിലനിർത്തുകയും ചെയ്യുന്ന കൃപയ്ക്കായും ഞങ്ങൾ നിനക്ക് സ്തോത്രം അർപ്പിക്കുന്നു.

പ്രതിവാക്യം: ഞാൻ യഹോവയെ എല്ലാക്കാലത്തും വാഴ്ത്തും; അവന്റെ സ്തുതി എപ്പോഴും എന്റെ നാവിന്മേൽ ഇരിക്കും.

- (2) "സ്വർഗ്ഗസ്ഥനായ പിതാവിന്റെ ഇഷ്ടം ചെയ്യുന്നവരെല്ലാം എന്റെ സഹോദരനും സഹോദരിയും അമ്മയും" എന്ന് അരുളിച്ചെയ്ത യേശു മശിഹായേ, ദൈവേഷ്ടം പ്രാവർത്തികമാക്കുന്നതിലൂടെ ദൈവരാജ്യത്തിലേക്കുള്ള പ്രവേശനം സാധ്യമാകുമെന്ന് ഞങ്ങളെ പഠിപ്പിച്ചതിനായി ഞങ്ങൾ സ്തോത്രം അർപ്പിക്കുന്നു.

പ്രതിവാക്യം: ഞാൻ യഹോവയെ എല്ലാക്കാലത്തും വാഴ്ത്തും; അവന്റെ സ്തുതി എപ്പോഴും എന്റെ നാവിന്മേൽ ഇരിക്കും.

- (3) മനോഹരമായ ഈ പ്രപഞ്ചത്തിനായും കുടുംബങ്ങൾക്കായും കുടുംബ ബന്ധങ്ങൾക്കായും, അതിന്റെ പവിത്രതയും ഊഷ്മളതയും നഷ്ടമാക്കാതെ ധർമ്മികതയിലും മുമ്പുബോധത്തിലും നിലനിർത്തുകയും, അനുദിനം നവീകരിക്കുകയും പുതുക്കി നിലനിർത്തുകയും ചെയ്യുന്ന ദൈവമേ, നിനക്ക് ഞങ്ങൾ സ്തോത്രം അർപ്പിക്കുന്നു.

പ്രതിവാക്യം: ഞാൻ യഹോവയെ എല്ലാക്കാലത്തും വാഴ്ത്തും; അവന്റെ സ്തുതി എപ്പോഴും എന്റെ നാവിന്മേൽ ഇരിക്കും.

- (4) ദിനംതോറും ഞങ്ങളെ പരിപാലിക്കുകയും ഞങ്ങളുടെ പ്രാണനെ മരണത്തിൽ നിന്നും, കണ്ണിനെ കണ്ണുനീരിൽ നിന്നും, കാലിനെ വീഴ്ചയിൽ നിന്നും വിടുവിക്കുകയും ചെയ്യുന്ന പിതാവും പുത്രനും പരിശുദ്ധാത്മാവുമായ ദൈവമേ, നിനക്ക് ഞങ്ങൾ സ്തോത്രം അർപ്പിക്കുന്നു.

പ്രതിവാക്യം: ഞാൻ യഹോവയെ എല്ലാക്കാലത്തും വാഴ്ത്തും; അവന്റെ സ്തുതി എപ്പോഴും എന്റെ നാവിന്മേൽ ഇരിക്കും.

മദ്ധ്യസ്ഥ പ്രാർത്ഥന

"ഒന്നിനെക്കുറിച്ചും വിചാരപ്പെടരുത്, എല്ലാറ്റിലും പ്രാർത്ഥനയാലും അപേക്ഷയാലും നിങ്ങളുടെ ആവശ്യങ്ങൾ സ്തോത്രത്തോടുകൂടെ ദൈവത്തോട് അറിയിക്കയത്രേ വേണ്ടത്. എന്നാൽ സകല ബുദ്ധിയേയും കവിയുന്ന ദൈവസമാധാനം നിങ്ങളുടെ പുറയങ്ങളെയും നിനവുകളെയും ക്രിസ്തുയേശുവിങ്കൽ കാക്കും" (ഫിലിപ്പർ 4: 6 - 7)

- (1) കുടുംബജീവിതം നയിക്കുന്നവർ, അതിനായി ഒരുങ്ങുന്നവർ, അവിവാഹിത ജീവിതം തെരഞ്ഞെടുത്തവർ, തലമുറകൾ ഇല്ലാതെ ഭാരപ്പെടുന്ന ദമ്പതിമാർ, തക്ക ജീവിത പങ്കാളികളെ ലഭിക്കാതെ ഭാരപ്പെടുന്ന യുവതിയുവാക്കൾ, ദാമ്പത്യജീവിതത്തിലെ